



Универзитет „Св. Кирил и Методиј“ во Скопје  
Технолошко – металуршки факултет – Скопје



РЕПУБЛИКА СЕВЕРНА МАКЕДОНИЈА  
Министерство за енергетика,  
рударство и минерални сировини  
REPUBLIKA E MAQEDONISE SE VERIUT  
Ministria e Energjisë, Minerave dhe  
Burimeve Minerale

Република Северна Македонија  
Универзитет „Св. Кирил и Методиј“ - СКОПЈЕ  
ТЕХНОЛОШКО-МЕТАЛУРШКИ ФАКУЛТЕТ

Бр. 03-65/1  
15-01-2026 20 год.  
СКОПЈЕ

Бр. Nr. 02-105/1  
15-01-2026 20 год. viti  
Skopje-Shkup

## МЕМОРАНДУМ ЗА СОРАБОТКА

Склучен на ден \_\_\_\_ \_\_\_\_ 2026 година помеѓу:

1. Универзитет „Св. Кирил и Методиј“ во Скопје, Технолошко-металуршки факултет-Скопје, со седиште на ул. Руѓер Бошковиќ, бр.16, застапуван од деканот проф. д-р Игор Јорданов (во понатамошниот текст: прва договорна страна), и
2. Министерство за енергетика, рударство и минерални сировини, со ЕМБС 7769873 и седиште на ул. Македонија бр. 27, застапувано од министер Сања Божиновска (во понатамошниот текст: втора договорна страна)

### Општи одредби

#### Член 1

Со овој Меморандум за соработка се утврдува рамката меѓу двете договорни страни за работи од заеднички интерес базирани на искористување на научно-стручните, професионалните, материјално-техничките и просторните услови насочени кон унапредување на едукативните, истражувачките и апликативните активности, преку кои се реализира соработката меѓу двете договорни страни, за работи од заеднички интерес.

### Облици и начин на соработка

#### Член 2

Договорните страни се согласни соработката да се остварува преку следните активности:

- зајакнување на контактите и дијалогот меѓу Министерството и Факултетот;
- соработка на студентски проекти;
- организирање на обуки, работилници, конференции и размена на искуства;
- организирање и спроведување на апликативни проекти и взаемна размена на информации;
- стручна, научна и техничка поддршка во изготвување на експертски анализи согласно на потребите на договорните страни;
- консултативни активности;
- формирање експертски тимови за изработка на научно-истражувачки и апликативни проекти;
- вклучување на двете договорни страни во проектни активности од взаемен интерес;
- други области од заеднички интерес заради кои се заснова соработката.



## Важност на Меморандумот

### Член 3

Овој меморандум се склучува за период од 3 (три) години од датумот на потпишувањето.

Валидноста на меморандумот автоматски се продолжува за следните 3 (три) години, освен ако една од страните не достави до другата страна официјално писмено известување за раскинување на меморандумот 30 дена однапред.

### Член 4

Меморандумот се смета за валиден кога ќе биде потпишан од овластените потписници на двете договорни страни.

## Финансиски одредби

### Член 5

Активностите и соработката не предизвикуваат никакви финансиски импликации и ги почитуваат правилата и прописите воспоставени од страните потписнички.

Сите активности за кои ќе бидат потребни финансиски средства ќе бидат уредени со посебен договор.

## Дополнувања и прекин

### Член 4

Измените и дополнувањата на овој Меморандум се вршат во писмена форма, со потпишување на Анекс на Меморандумот.

Секоја од страните потписнички може да го прекине овој Меморандум со писмено известување до другата страна.

### Член 7

Секоја форма на соработка предвидена со Меморандумот, по поднесено барање на една од договорните страни, ќе биде регулирана со посебен договор со кој ќе се уредат правата и обврските на двете договорни страни.

### Член 8

При извршување на своите обврски и активности, договорните страни се обврзани да работат совесно и одговорно, со примена на своите знаења и работно искуство, а согласно утврдена деловна етика, со што ќе придонесат за успешно реализирање на соработката.



### Член 9

Евентуалните спорови од меѓусебните односи од соработката кои би настанале со примена на овој Меморандум, договорните страни првенствено ќе ги решаваат спогодбено и на пријателски начин.

### Член 10

Овој Меморандум е составен во 4 (четири) примероци и секоја од договорните страни задржува по 2 (два) примероци.

### Договорни страни

Технолошко-металуршки факултет-Скопје

Министерство за енергетика, рударство  
и минерални сировини

Декан

Проф. д-р Игор Јорданов

Министер

Сања Божиновска

